

* خاوندانی منصوبہ بنیادی اور مذہب

رفع اللہ

لیکچرار، گورنمنٹ کالج، گوجرانوالہ

عنوان بالا پر ڈاکٹر فضل الرحمن صاحب کے مقالہ پر محترم مدیر "میثاق" لاہور نے اپنے ماہنامہ میں ایک لمبی چوڑی تنقید شائع کی ہے جس میں انہوں نے یہ ثابت کرنے کی کوشش کی ہے کہ خاوندانی منصوبہ بنیادی یعنی ضبط ولادت کی اسلام میں کوئی گنجائش نہیں اور جو قوم اسے اختیار کرے گی وہ خدا تعالیٰ کی لعنت کی مستحق ہوگی ۔

ایک طالب علم کی حیثیت سے راقم الحروف اپنے آپ کو صرف حتمی اور یقینی دلائل تک محدود رکھیں گا، کیونکہ اشارات اور استعارات میں تو ہر صاحب قلم اپنے مطلب کی باتیں نکال لیتا ہے ۔ ویسے اس موضوع پر اتنے واضح اور حتمی احکام موجود ہیں کہ ہمیں اشاروں اور استعاروں میں پناہ لینے کی ضرورت بھی نہیں پڑتی ۔ اس بحث کا محور چونکہ امام غزالیؒ اور فقہاء کا مسلک ہے اس لئے ہم اپنے جائزہ کی ابتدا اس سے کرتے ہیں ۔ (ر - ۱)

امام غزالیؒ کا مسلک

محترم مدیر میثاق کا ہملا اور اہم اعتراض یہ ہے کہ ضبط ولادت کی تائید میں امام غزالیؒ کی عبارت سے غلط استدلال کیا گیا ہے ۔ فرمائے ہیں ۔

* صاحب مضمون نے اس مقالہ میں مدیر میثاق کے اعتراضات (شمارہ جات ۸، ۹، ۱۰، ۱۲) کا تنقیدی جائزہ لیا ہے ۔

” بلکہ امام غزالی کا مذہب نقل کرنے میں نہایت سخت بد دیانتی کا ثبوت دیا ہے ۔ ڈاکٹر صاحب کے بیان سے معلوم ہوتا ہے کہ امام غزالی نے خاندانی منصوبہ بندی کی حمایت میں کوئی مقالہ لکھا ہے حالانکہ خاندانی منصوبہ بندی تو درکنار وہ عزل کے بھی مخالف ہیں ۔ پس زیادہ سے زیادہ جو بات کہی جاسکتی ہے وہ یہ ہے کہ کہ وہ اس کی حرمت کے قائل نہیں ہیں بلکہ کراہت کے قائل ہیں لیکن ساتھ ہی یہ بھی تصریح کرتے ہیں کہ اگر کوئی شخص معاشی اندیشوں سے اس قسم کی حرکت کرسے تو اس کا یہ فعل توکل اور اعتماد علی اللہ کے منافی ہے اس لئے کہ خدا نے وان من دابة الا علی اللہ رزقہا فرماء کر ہر مخلوق کے رزق کی ضمانت دی ہے ” (۱) ۔

محترم مولانا اگر یہاں بر امام غزالی رح کی اصل عبارت نقل فرمادیتے تو مسئلہ بالکل واضح ہو جاتا ۔ لیکن معلوم ہوتا ہے کہ جان بوجہ کر ایسا کرنے سے چشم ہوشی اختیار کی گئی ہے ۔ کیونکہ ایک دوسرے مقام پر جہاں مولانا نے یہ عبارت نقل کی ہے ، وہاں عبارت کے ان حصوں کو بالکل حذف کر دیا گیا ہے جہاں خبط ولادت کی واضح اجازت موجود ہے ۔ اور صرف یہ نکٹڑا نقل کیا ہے ۔

نعم الکمال والفضل فی التوکل والثقة بضممان اللہ حبیث قال
وما من دابة فی الارض الا علی اللہ رزقہا فلا جرم فیه سقوط
عن ذروة الکمال (۲)

() ہاں کمال اور فضیلت کا درجہ اللہ پر توکل کرنے اور اس کی دی ہوئی ضمانت پر بھروسہ کرنے ہی میں ہے جیسا کہ اس نے فرمایا ہے اور نہیں ہے زمین میں کوئی جاندار مگر اس کی روزی اللہ ہی کے ذمہ ہے سو اس اعتبار سے بلاشبہ معاشی وجوہ کی بنا پر عزل کرنے والوں کا فعل درجہ کمال سے گرنے کے ہم معنی شے)

مولانا نے اس عبارت کا مندرجہ ذیل ابتدائی ٹکڑا چھوڑ دیا ہے جس میں
معاشی وجوہ کے لئے ضبط ولادت کو جائز قرار دیا گیا ہے ۔

معاشی تنگدستی کی وجہ سے ضبط ولادت

الثانية المخوف من كثرة الخرج بسبب كثرة الأولاد والاحتراز
من الحاجة الى التعب في الكتب ودخول مداخل السوء
هذا ايضاً غير منهي عنه ۔ فان قلة الخرج معين على
الدين ۔ (۳)

(تیسرا صورت یہ ہے کہ زیادہ اولاد کی وجہ سے تکلیف کے
خواک سے یا کسب رزق میں مشکلات پیش آنے کی وجہ سے یا برائیوں
میں ہٹ جائے کی وجہ سے ضبط ولادت کے لئے عزل جائز ہے کیونکہ
جتنی مشکلات کم ہوں گی وہ دین کے لئے فائدہ مند ہوں گی) ۔

اس عبارت کا آخری ٹکڑا حذف کرنے میں تو مولانا نے اور بھی کمال
کیا ۔ اس ٹکڑے میں امام صاحب ضبط ولادت کے خلاف توکل ہونے کے اعتراض
کا جواب دیتے ہیں لیکن مولانا نے اعتراض کا جواب نقل کرنے کی بجائے وہ
اعتراض ہی سرے سے امام صاحب کے نام منسوب کر دیا ۔ امام صاحب کی
اصل عبارت ملاحظہ ہو ۔

”ولكن النظر الى العواقب وحفظ المال وادخاره مع كونه
مناقضاً للتوكل لا نقول انه منهي عنه (۴)“

(لیکن نتائج کو بھی دیکھنا پڑتا ہے اس کی وضاحت اس مثال
سے ہو گی کہ مال جمع کرنا اور اس کی حفاظت کرنا بھی توکل
علی اللہ کے خلاف ہے لیکن کوئی نہیں کہتا کہ ایسا کرنا دین
میں ناجائز ہے) ۔

ملاحظہ ہو امام صاحب تو ضبط ولادت کے جواز کو ہر شک و شبہ سے بالا قرار دینے کے لئے ہر ممکن اعتراض کا جواب دیتے ہیں اور اسے مثالوں سے سمجھاتے ہیں لیکن مولانا ہیں کہ وہ اعتراض ہی امام صاحب کی طرف منسوب فرمایا رہے ہیں ۔

معاشی وجوہ کے علاوہ مقاصد کے لئے بھی امام صاحب نے ضبط ولادت کو جائز قرار دیا ہے ۔ ان میں سے ایک اور صورت بالکل آج کے حالات اور ضروریات کے مطابق ہے ۔ اور وہ ہے عورت کی صحت کو قائم رکھنے کے لئے ۔ عزل کی اہمیت کا اندازہ اس بات سے ہو سکتا ہے کہ امام صاحب عزل کو آداب انسانی کے خلاف سمجھنے کے باوجود ان مقاصد کے لئے اسے جائز سمجھتے ہیں ۔

”الثانية استبقاء جمال المرأة و سهنهما لدوام التمتع واستبقاء
حياتها خوفاً من خطر الطلاق وهذا ايضاً ليس منهياً عنه (۵)

(دوسری صورت یہ ہے کہ عورت کی خوبصورتی اور صحت کو برقار رکھنے کے لئے کہ وہ اس کی زندگی کے لئے مفید ہو اور اسے طلاق کا خوف باقی نہ رہے تو ایسی صورت میں بھی ضبط ولادت جائز ہے) ۔

معلوم نہیں مولانا کو یہ عبارت کیوں نظر نہیں آئی اور اس کے بر عکس انہوں نے امام صاحب کی وہ لمبی چوڑی عبارتیں نقل کر دی ہیں جن میں نکاح کرنے کی رغبت دلائی گئی ہے ۔ اور یہ کہ جو شخص طلب اولاد میں سرگرم ہوتا ہے وہ مختلف پہلوؤں سے اللہ تعالیٰ کا قرب حاصل کرتا ہے ۔ (۶)

جهان تک معاشی وجوہ اور عورت کی صحت کو برقار رکھنے کا تعلق ہے اس بارے میں ہم امام صاحب کی حتیٰ رائے نقل کر آئئے ہیں ، کہ وہ ان مقاصد کے لئے ضبط ولادت کو جائز قرار دیتے ہیں ۔ مولانا اگر احیاء العلوم کے دونوں ابواب ”آداب النکاح اور آفات النکاح“ کو اچھی طرح پڑھ لیتے تو ان کو معلوم ہو جاتا کہ ان عبارتوں کا روئے سخن کس طرف ہے ۔ دراصل صوفیا کا ایک ایسا اہم گروہ پیدا ہو چلا تھا جو سرے سے نکاح کو ہی غیر

ضروری قرار دینے لگ گیا۔ اس نظریہ کے اثرات ابوی تک پائی جاتے ہیں۔
چنانچہ امام صاحب نے بہت سے اجل صوفیا کرام کے اقوال ہمی نقل
کئے ہیں۔

”ولذلک اعتذر بعضهم من التزوج وقال اذا مبتلى بنفسي
وكيف اضيف اليها نفساً اخرى“ (۸)

اس طرح بعض حضرات نے اپنے آپ کو شادی کرنے سے معذور
قرار دیا اور کہا کہ میں خود آزمائش میں پہنسا ہوا ہوں ایک
دوسری چان کا اس میں کیوں اضافہ کروں۔

ابراهیم بن ادھم کا مسلک ان الفاظ میں نقل کرتے ہیں۔

”وكذلك اعتذر ابراهيم بن ادھم رحمة الله تعالى، وقال :
لا اغرا امراة بنفسى ولا حاجة لـ فىهن“ (۸)

(حضرت ابراهیم بن ادھم نے بھی شادی کے معاملہ میں معذرت
چاہی اور فرمایا کہ میں کسی عورت کو دھوکہ نہیں دینا چاہتا
اور نہ میں ان کا حاجتمند ہوں) -

اس طرح ایک اور صوفی کا قول نقل کرتے ہیں۔

وكذلك اعتذر بشر وقال يمنعني من النكاح قوله تعالى
ولهن مثل الذى عليهن وكان يقول لو كنت اعول دجاجة
خلفت ان اصيرا جلادا على الجسر (۹)

اسی طرح حضرت بشر نے بھی شادی سے معذرت چاہی اور فرمایا
کہ مجھے تو شادی سے یہ فرمان باری تعالیٰ روکتا ہے کہ ان کے
حقوق بھی ویسے ہیں جیسے ان کی ذمہ داریاں اور فرمایا کہ مجھے
ایک مرغی ہی بالنی پڑے تو سمجھوں کسی پل پر جlad بنا دیا
گیا ہوں۔

سفیان بن عینہ کی طرف سے بھی ایسے خیالات منتقل ہیں وہ فرمایا کرتے تھے کہ کسی نے اہل و عیال والے کو فلاح پاتے بھی دیکھا ہے؟ (۱۰)

امام ابن حالم رحمہ اللہ علیہ سے جب شادی کے متعلق ہوچھا گیا تو آپ نے بھی بھی فیصلہ دیا کہ فان ملک نفسہ فترکہ اولی - اگر وہ ضبط نفس سے کام لے سکتا ہے تو اس کے لئے شادی نہ کرونا ہی افضل ہے - (۱۱)

ان خیالات کی وجہ سے عوام کا ایک طبقہ بھی نکاح سے دور ہو رہا تھا۔ امام صاحب کے جو اقتباسات نقل کئے گئے ہیں ان سے اچھی طرح واضح ہوتا ہے کہ وہ ان زیجانت کا اثر کم کرنے کے لئے تھے کیونکہ جہاں تک معاشی وجود یا عورت کی صحت برقرار رکھنے کے لئے ضبط ولادت کی ضرورت ہے اسے وہ غیر مبہم الفاظ میں جائز قرار دیتے ہیں جو ہم ابھی ابھی نقل کر آئے ہیں۔

حنفی فقہا اور ضبط ولادت

آئندہ مجتہدین نے بڑی وضاحت سے اس مسئلہ کو بیان فرمایا ہے لیکن مولانا نے ان کا مسلک نقل کرنے کی بجائی اپنی طرف سے یہ فرض کر لیا ہے کہ یہ ان کے نزدیک مکروہ ہے اور پھر اس پر وہ ساری عمارت اٹھاتے ہیں۔ فرماتے ہیں۔ ”لیکن ہمارے فقہا کا دین کے معاملات میں احتیاط کے سبب بالعموم طریقہ یہ رہا ہے کہ وہ جب تک کسی چیز کی حرمت واضح اور قطعی طور پر قرآن و حدیث میں نہیں پاتے اس کو مکروہ ہی کے لفظ سے تعییر کرتے ہیں علامہ ابن قیم نے مقدمین کے احوال سے کتنی مثالیں ایسی پیش کی ہیں جو صریح ثبوت اس بات کا بھم ہونگاتی ہیں کہ یہ لوگ لفظ کراہت کا استعمال کرتے ہیں اور صراد اس سے حرمت ہوتی ہے“ (۱۲)

مولانا نے فقهاء کا مسلک بیان کرنے میں انصاف سے کام نہیں لیا ہے۔ ان کا مسلک بیان کرنے کی بجائی اپنی طرف سے فرض کر لیا ہے کہ عزل اور ضبط ولادت ان کے نزدیک مکروہ ہے اور پھر اس مکروہ کی حرمت اس انداز سے ثابت کرنے کی کوشش کی ہے کہ گویا اس کراہت پر آئندہ مجتہدین کا اجماع ہے حالانکہ حقیقت اس کے برعکس ہے۔ آئندہ اربعہ اس کے جواز کے قائل ہیں

مولانا ابن حزم کے استاد کا فتویٰ ہی اٹھا کر دیکھتے تو ان کو یہ عبارت مل جاتی :-

اما العزل فقه حرمہ طائفہ لکن الائمه الاربعة على جوازه
باذن المرأة (۱۳)

(کچھ اہل علم نے اگرچہ عزل کے جواز کو تسلیم نہیں کیا لیکن جہاں تک مذاہب اربعہ کے آئمہ کا تعلق ہے وہ اسے عورت کی اجازت سے جائز قرار دیتے ہیں) -

ہمارے ملک میں چوکھے زیادہ تر حنفی فقه کا ہی رواج ہے اس لئے ہم صرف اسی سے تفصیلی دلائل پیش کریں گے - ان دلائل سے یہ بات اچھی طرح واضح ہو جائے گی کہ یہ حضرات مختلف وجوہ کی بنا پر ضبط ولادت کے جواز کے قائل ہیں - چاہے اس کے لئے عزل کا طریقہ اختیار کیا جائے یا کوئی اور دوسرے طریقوں کی تفصیل بھی آئے گی -

علامہ ابن حمام احناف کا مسلک ان الفاظ میں بیان کرتے ہیں -

العزل جائز عند عامة العلماء وكرهه قول من الصحابة
والصحيح الجواز (۱۴)

(علماء کی اکثریت کے نزدیک عزل جائز ہے اگرچہ کچھ صحابہ نے اسے ناپسندیدہ قرار دیا ہے اور صحیح مسئلہ یہ ہے کہ یہ جائز ہے) -

عام حالات میں تو یہ حضرات اس مقصد کے لئے بیوی کی رضامندی ضروری قرار دیتے ہیں لیکن بعض صورتوں میں جن کا وجود آج کل بدرجہ اتم موجود ہے بیوی کی رضامندی کی شرط بھی اڑا دی گئی ہے - مثلاً اگر ماحول برا ہے اور خدشہ ہے کہ اس کا برا اثر بچے پر پڑے گا تو پھر بیوی کی رضامندی کے بغیر بھی ضبط ولادت جائز ہے - حنفی فقہ کی مشہور کتاب "شامی" میں ہے

”وفى القسمة الثانية ان للسيد العزل عن امته بلا خلاف وكذا الزوج الحرة باذنها وفي الفتوى ان خاف من الولد السوء فى الحرة ليسعه العزل بغير رضاها لفساد الزمان“ (۱۵)

قہستانی میں ہے کہ آقا لونڈی کے بغیر اس کی اجازت کے عزل کر سکتا ہے اور اس طرح آزاد خاوند اپنی آزاد بیوی سے اس کی اجازت سے۔ لیکن فتاوی میں ہے کہ اگر آزاد عورت سے فساد زمانہ کی وجہ سے اولاد کے بد کردار ہونے کا خداشہ ہو تو اس کی رضامندی کے بغیر بھی ضبط ولادت کے لئے عزل کر سکتا ہے۔

پھر اس کتاب میں اس عبارت کی تشریح حاشیہ میں یوں کی گئی ہے۔

”ويُعْزَلُ عَنِ الْحَرَةِ وَكَذَا الْمَكَابِثُ بِإِذْنِهَا لَكِنْ فِي الْخَانِيَةِ إِنَّهُ
بِيَاحٍ فِي زَمَانِنَا لِفَسَادِ الزَّمَانِ - قَالَ الْكَمَالُ فَلِيَعْتَبِرْ عَذْرًا
مَسْقَطًا لِأَذْنِهَا“ (۱۶)

(آزاد اور مکاتبہ (نیم آزاد) عورت سے عزل کرنا اس اجازت پر موقوف ہے لیکن فتاوی خانیہ میں ہے کہ فساد زمانہ کی وجہ سے (ضبط ولادت کے لئے) عورت کی اجازت کی ضرورت بھی نہیں امام الکمال ابن حمام فرماتے ہیں کہ اس عذر یعنی برسے زمانے کی وجہ سے عورت کی اجازت کا حکم ساقط ہو گیا)۔

ضبط ولادت کے دوسرے طریقے

آنہ نے بحث کے کسی پہلو کو تشنہ نہیں چھوڑا عزل سے جہاں بھی بحث کی گئی ہے تو اس سے مراد اس کا ضبط ولادت کے لئے استعمال ہے۔ تاہم یہ جواز طریقہ عزل تک ہی محدود نہیں ہے۔ اس زمانے میں اس مقصد کے لئے اور جو طریقے بھی استعمال ہوئے تھے فقہاء کرام نے سب کی اجازت بڑی صراحة سے دی ہے۔ علامہ ابن عابدین ضبط ولادت پر بحث ختم کرتے ہوئے فرماتے ہیں :-

”أخذ في النهر منه هذا وما قدمه الشارح عن الخانية والكمال انه يجوز لها سد فم رحمها كما تفعله النساء مخالفًا لما يبحه في البحر من انه ينبغي ان يكون حراماً بغير اذن الزوج قياساً على عزله بغير اذنها قلت لكن في البازية ان له منع امراته عن العزل - نعم النظر الى الفساد والزمان ينفي الجواز منه الجانبيين - (۱۷)

(اس بحث سے اور فتاوی خانیہ اور علامہ ابن همام کے بیان سے انہوں نے یہ نتیجہ اخذ کیا ہے کہ ضبط ولادت کے لئے رحم کا بنہ بند کر دینا جائز ہے ، جیسا کہ عورتوں میں مروج ہے - اس صورت کو عزل پر قیاس کرتے ہوئے یہ بھی مرد کی اجازت کے بغیر جائز نہیں ہونا چاہیئے - ہم کہتے ہیں کہ فتاوی بزاں یہ میں ہے کہ مرد اپنی بیوی کو عزل سے روک سکتا ہے ہاں فساد زمانہ کی وجہ سے ضبط ولادت میان بیوی دونوں کی طرف سے جائز ہے -

مولانا نے اپنی تنقید میں طنزًا جو یہ فرمایا تھا کہ مزید کامیابی ڈاگٹر صاحب کو اس میدان تحقیق میں یہ حاصل ہو جاتی ہے کہ امام غزالی رح اور حنفی فقماء صاف فرمائی گئی ہیں کہ ضبط تولید کے عدم جواز کا کوئی ثبوت موجود نہیں تو اس کے لئے یہ دلائل کافی ہوں گے - اب وہ خود ہی دیانت داری سے فرمادیں کہ ان حضرات کا مسائل نقل کرنے میں کس نے کس حد تک دیانتداری سے کام لیا ہے -

اگرچہ بحث کا محور امام غزالی اور حنفی فقماء کا مسلک تھا جس کے متعلق ہم نے مفصل عرض کر دیا ہے - ضمناً اس بحث میں قرآن مجید اور احادیث سے بھی استدلال کیا گیا ہے اس لئے ان استدلالات ہر بھی ایک نظر ڈالنے جائیں -

قرآن مجید اور ضبط ولادت

اتنا تو مولانا کو بھی تسلیم ہے کہ قرآن میں ضبط ولادت کی حرمت کے متعلق کوئی واضح یا حتمی حکم نہیں ہے - فرماتے ہیں -

”اگر کسی چیز کے ناجائز ہونے کے لئے یہ ضروری قرار دیا جائے کہ تصریح اور تعین کے ساتھ قرآن میں اس کا ذکر ہے تو پھر بے شمار چیزوں کی حرمت کا لعدم ہو جائے گی“ (۱۸)

تاہم ضبط ولادت کو قتل اولاد سے مشابہ قرار دے کر قرآن مجید کی مندرجہ ذیل آیات سے اس کے ناجائز ہونے پر استدلال فرمایا ہے -

ولا تقتلاوا اولادکم من املاق نحن نرزقهم واياهم -

(انعام ۱۵۱)

اور تم اپنی اولاد کو فقر کے سبب قتل نہ کرو - ہم ہی تم ہیں بھی روزی دیتے ہیں اور ان کو بھی روزی دیتے ہیں -

ولا تقتلاوا اولادکم خشیة املاق نحن نرزقهم واياکم
(بنی اسرائیل - ۳۱)

اور تم اپنی اولاد کو اندیشه فقر سے قتل نہ کرو ہم ہی انہیں روزی دیتے ہیں اور تم کو بھی (۱۹)

مولانا کے نقطہ نظر کے مطابق ان آیات کی رو سے ضبط ولادت اللہ تعالیٰ کی شان رzacی کے خلاف ہے، لہذا ناجائز ہے - ضبط ولادت کے مخالفین اکثر ان آیات کو پیش کرتے ہیں اس لئے ہم ضروری سمجھتے ہیں کہ اس کا جواب ائمہ مجتہدین کی زبانی ہے -

معلوم نہیں حمل ہونے سے پہلے کی حالت کو قتل اولاد قرار دینے کے لئے مولانا کے پاس کوئی دلیل ہے - اس سلسلہ میں انہوں نے ایسی کسی دلیل کا ذکر نہیں کیا - ائمہ مجتہدین کے نزدیک تو کوئی حمل بھی انسانی

جان شمار نہیں ہوتا جب تک اس میں جان نہ پڑ جائے جس کی مدت انہوں نے چار ماہ مقرر کی ہے اور مزید یہ کہ جان پڑنے سے پہلے ان کے نزدیک ایسے حمل کا گرا دینا مباح ہے - حنفیہ کا مسلک یہ ہے -

ان الجنین لم یعتبر نفساً عندنا لعدم تحقق ادمته - (۲۰)

(ماں کے پیٹ میں بچہ عدم تحقق ادمیت کی وجہ سے ہمارے نزدیک جان شمار نہیں ہوتا) اس لئے ایسے حمل کا ان کے نزدیک ساقط کرا دینا مباح ہے - علامہ ابن ہمام حنفیہ کا مسلک ان الفاظ میں نقل فرماتے ہیں :-

وهل یباح الاسقاط بعد الحمل . یباح مالم تخلق شيئاً منه
ثم في غير موضع قالوا ولا يكون ذلك الا بعد مائة وعشرين
یوماً (۲۱)

کیا حمل کے بعد اسقاط جائز ہے - ہاں جب تک کوئی عضو نہ بنا ہو تو حمل کا گرا دینا جائز ہے اور دوسری جگہ لکھا ہے کہ بچے کے اعضاء چار ماہ کے بعد ہی ظاہر ہونا شروع ہوتے ہیں -

عورت کو بھی اس کی کھلی اجازت ہے کہ وہ ایسے حمل کو جس کی مدت بالعموم چار ماہ قرار دی گئی ہے شوہر کی اجازت کے بغیر بھی ساقط کرا سکتی ہے -

و كذلك المرأة يسعها أن تعالج الاسقاط الحمل ولم يستثن شى من خلفه وذلك مالم يتم له مائة وعشرون يوماً - (۲۲)

اسی طرح عورت کو بھی حمل ساقط کرا دینے کی اجازت ہے بشرطیکہ ابھی تک بچے کا کوئی عضو نہ بنا ہو اور یہ عمل ایک سو بیس دن کے بعد ہی شروع ہوتا ہے -

ہمارے بڑے بڑے علماء اس کے مطابق فتوی دیتے ہیں - مولانا رشید
احمد گنگوہی جیسے عالم دین نے اس کے مطابق فتوی دیا - اپنے فتوی
نمبر ۶۳۷ میں فرماتے ہیں :

”اسقاط حمل قبل جان پڑنے سے جائز ہے مگر اچھا نہیں ہے اور
جان پڑ جانے کے بعد حرام ہے (۲۳) -

معلوم نہیں فقه کی کتابوں پر اتنی گمراہی نظر کے باوجود مولانا ان اقوال
سے کیسے یہ خبر رہ گئے -

ضبط ولادت اور احادیث

مولانا نے امام غزالی رح اور فقہا کے مسلک سے اپنی تائید حاصل کرنے
کی کوشش کی ہے - ایسا معلوم ہوتا ہے کہ اس سے خود ان کی اپنی تسلی
بھی نہیں ہوئی جیسا کہ ان کی مندرجہ ذیل عبارت سے معلوم ہوتا ہے -

”امام غزالی رح ہوں یا فقہاء یہ لوگ کوئی بات نہ اپنے
جی سے کہتے ہیں اور نہ دین کے معاملے میں انہیں اپنے جی سے
کہنے کا حق ہے - اس وجہ سے کسی صاحب علم کے لئے یہ بات
صحیح نہیں ہے کہ وہ مجرد ان کے کسی قول پر اپنے کسی
فتاوی یا اجتہاد کی بنیاد رکھے ۔ بلکہ صحیح طریقہ یہ ہے
کہ وہ کتاب و سنت کی کسوٹی پر جو دین میں حق و باطل کے
امتیاز کی کسوٹی ہے پر کھے کر دیکھئے کہ جو کچھ وہ کہتے ہیں
اس کے اندر کتنا وزن ہے ۔ لیکن ہمارے ان ڈاکٹر صاحبان نے
یہ عجیب و طیرہ اختیار کر رکھا ہے کہ اگر بات ان کی خواہشوں
کے خلاف ہو تو یہ قرآن ، حدیث کسی چیز کی پرواہ نہیں
کوتی، بڑی بے دردی سے سب پر ہاتھ صاف کر جاتے ہیں ، لیکن
کسی کی کوئی بات ان کی خواہش کے مطابق مل جائے ، تو اس
کو فوراً دین میں حجت مان لیتے ہیں - ان حضرات کی اس فتنہ
چوپانہ روش کی وجہ سے اگرچہ ان سے کوئی بات کرنا اپنا وقت

بریاد کرنا ہے لیکن جب یہ سوال چھپ گیا ہے تو ہم مناسب سمجھتے ہیں کہ عزل کے متعلق تمام احادیث باب پر بھی ایک نظر ڈالی جائی تاکہ اندازہ ہو سکے کہ ان سے اجازت نکلتی ہے یا نہیں اگر نکلتی ہے تو اس کی نوعیت کیا ہے؟ (۲۴)

ہم نے یہ اتنی لمبی عبارت اس لئے نقل کی ہے کہ مولانا کو اس بارے میں کسی قسم کا گلہ نہ رہے۔ فقهاء اور امام غزالی رح کے مسلک کی مولانا نے جس طرح تعبیر کی قارئین اس کا نمونہ دیکھ آئے ہیں۔ احادیث کو نقل کرنے سے گریز کیا ہے اور ضعیف حدیث پر اپنے دعوے کی عمارت کھڑی کی ہے۔

مولانا نے عزل کی مانعت میں پانچ احادیث نقل فرمائی ہیں جن میں ہمہلی اور تیسری حدیث کا مضامون ایک ہی ہے جس کے معنی مولانا خود یہ متعین فرماتے ہیں ”یعنی حضور کے ارشاد کا مطلب یہ ہوگا کہ اگر تم ایسا نہ کرو تو کیا پکڑتا ہے (۲۵) یعنی حتمی نہیں نہیں ہے۔ ان احادیث میں سے جس حدیث میں صراحت سے حتمی نہیں پائی جاتی ہے اور جس کا مولانا نے بڑا سہارا لیا ہے وہ حدیث نمبر ۵ ہے اس حدیث پر گفتگو کرنے سے پہلے مناسب معلوم ہوتا ہے کہ یہ حدیث اور اس پر مولانا نے جو نوٹ دیا ہے اسے من و عن نقل کر دیا جائے۔

۷ - (وَعَنْ جُذَامَةَ بَدْتَ وَهُبَيْ الأَسْدِيَّةَ قَالَتْ حَفَصَرْتُ رَسُولَ اللَّهِ صَلَّى اللَّهُ عَلَيْهِ وَآلِهِ وَسَلَّمَ فِي النَّاسِ وَهُوَ يَقُولُ : لَقَدْ هَمَتْ إِنْ أَنْتَ عَنِ الْغَيْلَةِ . فَنَظَرَتْ فِي الرُّؤْمَ وَفَارِسَ طَلَادَاهُمْ يَعْجِلُونَ أَوْلَادَاهُمْ ، فَلَا يَفْرُرُ أَوْلَادَهُمْ شَيْئًا ، لَمْ سَأْلُوهُ عَنِ الْعَزْلِ ، فَقَالَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ : ذَلِكَ الْوَادُ الْخَبِيِّ - وَإِذَا التَّوَهُ وَدَةُ سُبْلَتْ - ، رَوَاهُ أَعْنَدُ وَمُسْنِلِمٌ).

... پھر لوگوں نے نبی صلی اللہ علیہ وسلم سے عزل کے بارے میں سوال کیا تو آپ نے فرمایا کہ یہ بھی ایک مخفی قسم کا اولاد کو زندہ درگور کرنا ہے اور آپ نے یہ آیت پڑھی و اذا المؤودة

مولانا نے اس حدیث کی تشریح ان الفاظ میں بیان فرمائی ہے ۔

” اس حدیث میں عزل کو نبی صلی اللہ علیہ وسلم نے واڈ خفی یعنی اولاد کو زندہ درگور کرنے کی ایک مخفی قسم قرار دیا ہے ۔ غور فرمائیے کہ جب عزل کو حضور نے واڈ خفی قرار دیا، درآتحالیکہ خاندانی منصوبہ بندی کی تمام تدبیروں میں سب سے زیادہ غیر موثر تدبیر یہی ہے تو پھر خاندانی منصوبہ بندی کے متعلق اس روشنی میں کیا فتویٰ دیا جائے گا جو فی الواقع نسل کشی کی نہایت موثر اور کارگر اسکیم ہے ۔ ” (۲۷)

مولانا کے لئے مناسب تو یہی تھا کہ اپنے مطلب کی اس اہم حدیث کو مکمل نقل کرتے ۔ صرف مطلب کا ٹکڑا نقل کر دینے سے اس پر پوری طرح بحث نہیں ہو سکتی دراصل مولانا نے اس طرح اس کا ضعف چھپانے کی کوشش کی ہے ۔ اس حدیث کی راوی جذامہ“ بنت وہب الاسیدیہ ہیں ۔ اس حدیث کے ضعیف ہونے کے متعلق آئمہ حدیث کے اقوال ملاحظہ ہوں ۔ علامہ شوکانی فرماتے ہیں ۔

” وَمِنْهُمْ مَنْ ضَعَفَ حَدِيثَ جَذَامَةَ هَذَا الْمَعَارِضَةُ لَمَّا هُوَ أَكْثَرُ مِنْهُ طَرْقًا ۔ ” (۲۸)

(چونکہ یہ حدیث دوسری کثیر صحیح الاسناد احادیث کے معارض ہے اس لئے بعض آئمہ حدیث نے اسے ضعیف قرار دیا ہے) ۔

آئمہ اہل حدیث کا مسلک

فقہاء کا مسلک آپ دیکھ چکے ہیں آئمہ حدیث کی اس تصریح سے یہ بات اچھی طرح واضح ہو رہی ہے کہ وہ بھی عزل کے جواز کے قائل ہیں ۔ بعض دوسرے آئمہ نے اس حدیث کے اس آخری ٹکڑے کو جسے مولانا نے اپنے استدلال میں پیش کیا ہے ضعیف قرار دیا ہے ۔

وقد ضعف حدیث جذامۃ اعیی الزیادة التي فی اخْرَهِ بَانَهُ تَفَرَّدَ بَهَا سَعِیدُ بْنُ ابْيَ اِيْوَبَ عَنْ ابْنِ الْاَسْوَدِ وَرَوَاهُ مَالِكٌ وَيَحْضِي

بن ایوب عن ابی الاسود فلم یذکراها و لمعارضتها یلجمع
احادیث الباب وقد حذف هذه الزيادة اهل السنن الاربع (۲۹)

(حدیث جذامہ کے آخری حصہ کو اس لئے ضعیف قرار دیا گیا
ہے کہ اس میں سعید بن ابی ایوب کا ابوالاسود نے روایت کرنے
میں تفرد پایا جاتا ہے - امام مالک اور یحییٰ بن ابی ایوب نے
ابوالاسود سے یہی حدیث روایت کی ہے تو اس میں آخری حصہ
متعلقہ عزل بیان نہیں کیا اور دوسری وجہ یہ ہے کہ یہ ٹکڑا اس
موضوع پر دوسری کثیر احادیث کے خلاف ہے - اور صحاح سنت کی
چار سنن کی کتابوں میں اس ٹکڑے کا ذکر تک نہیں -

یہ ہے حقیقت مولانا کی حتیٰ نہیں والی حدیث کی - انہوں نے احادیث نقل
کرتے ہوئے وعدہ فرمایا تھا کہ وہ اس باب کی تمام احادیث نقل کریں گے
لیکن وہ ان احادیث کو جن سے ان کی حتیٰ نہیں والی حدیث کا ضعف ظاهر
ہوتا تھا بالکل ہی نظر انداز کر گئے ہیں یہ بھی ایک کمال ہے کہ اس
موضوع کی صحیح احادیث کو چھوڑ کر ضعیف حدیث سے استدلال کیا گیا ہے
اور جن احادیث سے واشگاف الفاظ میں بڑی صراحة سے اجازت ثابت ہوتی ہے ان
کو ہاتھ تک نہیں لکایا - وہ احادیث یہ ہیں -

۴ - (وَعَنْ أَبِي سَعِيدٍ قَالَ «قَالَتِ الْيَهُودُ : الْعَزْلُ الْمُتَوْقُودَةُ الصُّغْرَى ،
فَقَالَ النَّبِيُّ صَلَّى اللَّهُ عَلَيْهِ وَآلِهِ وَسَلَّمَ : كَذَّبْتُ يَهُودًا ، إِنَّ اللَّهَ عَزَّ وَجَلَّ
لَنْ يَرَاهُ أَنْ يَخْلُقَ شَبَّانًا بِسْتَنْطِيعَ أَحَدًا لَذِنْ بَنْصَرْفَهُ ، رَوَاهُ أَنَّهُ وَابُودَاؤُدُّ)

حضرت ابو سعید سے روی ہے کہ یہود نے عزل کو چھوٹے
پہمانہ پر زندہ درگور کرنے سے مشابہ قرار دیا تو حضور صلیع نے
انہیں جھلکاتے ہوئے فرمایا کہ اللہ تعالیٰ جسے پیدا کرنا چاہے
اپسے کوئی روک نہیں سکتا ۔ ۳۰ -

تھوڑے سے لفظی اختلاف کے ساتھ امام ترمذی نے بھی یہی روایت کی ہے۔

”ومثله ما اخیر جهہ الترمذی وصححه عن جابر قال كانت لنا جوار وکنا نعزل فقاتلوا اليهود ان ذلك المؤودة الصغری فسئل النبي صلی اللہ علیہ وسلم عن ذلك فقال كذبتم اليهود لو اراد اللہ خلقہ لم یستطع احد رده“ - (۳۱)

اس کی مانند امام ترمذی نے حضرت جابر سے ایک روایت بیان کی ہے کہ ان کی کچھ لوئڈیاں تھیں جن سے وہ عزل کرتے تھے۔ یہود نے اسے چھوٹی پیمانہ پر زندہ درگور کرنے سے مشابہ قرار دیا تو آپ نے یہود کے اس عقیدے کو جھٹلا دیا اور فرمایا کہ اللہ تعالیٰ جسے پیدا کرنا چاہے کوئی اسے روک نہیں سکتا۔

صحابہ کرام اور ضبط ولادت

اس کی مزید وضاحت کے لئے صحابہ کرام کی اس مجلس کا حال سنئے جس میں اجل صحابہ موجود تھے اور عزل کا ذکر چل نکلا۔

عن عبید بن رفاعة عن أبيه قال جلسنا إلى عمر رضى على رضى والزبير رضى وسعد رضى في نفر من أصحاب رسول الله صلى الله عليه وسلم فتناكروا والعزل فقالوا لا يأس به ، فقال على لا تكون موؤدة حتى تمر عليها التارات السبع حتى تكون ساللة من طين ثم تكون نطفة ثم تكون مضغة ثم تكون عظاماً ثم تكون لها ثم تكون خافقاً آخر فقال عمر : صدقة ، اطال الله بقاءك - (۳۲)

حضرت عبید بن رفاعة "ابنے والد سے روایت کرتے ہیں کہ حضرت عمر رضی کے پاس صحابہ کرام کی جماعت میں حضرت علی رضی حضرت زبیر رضی اور حضرت سعد رضی تشریف فرمایا تھے کہ عزل کا ذکر چل نکلا تو سب نے کہا کہ اس

میں کوئی حرج نہیں ان میں سے ایک آدمی نے (یہود) کا مسلک پیش کیا کہ یہ ایک قسم کا چھوٹے پیمانہ پر اولاد کا زندہ درگور کرنا ہے تو حضرت علی رضنے فرمایا کہ یہ ایسا نہیں ہو سکتا جب تک کہ اس پر سات دور نہ گزر جائیں - یعنی مٹی سے سلالہ پھر نطفہ پھر علقہ پھر لوٹھڑا پھر ہڈیوں اور گوشت کی صورت اختیار کر لے تو تب یہ دوسری مخلوق ہوگی۔ حضرت عمر وہ نے بھی آپ کی تصدیق کی اور دعا دی -

یہ تو تھے شرعی دلائل جن کی کھینچ تان میں مولانا نے کوئی کسر نہیں چھوڑی یہاں تک کہ ناجائز اور مباح کو حرام کر دکھایا ہے - شرعی دلائل میں جب انہیں ایسا کرنے سے کوئی چیز نہ روک سکی تو عقلی دلائل میں تو ان کا میدان اور بھی وسیع تھا اس لئے ہم ان کے عقلی دلائل کا جائزہ لینا یہ سود سمجھتے ہیں - میرے خیال میں تو شرعی دلائل میں اتنی وضاحت موجود ہے کہ کسی قسم کے عقلی دلائل کی ضرورت بھی محسوس نہیں ہوتی - مولانا سے التماس ہے کہ وہ اس جائزہ کو غور سے ملاحظہ فرمائیں اور پھر خود ہی انصاف فرمائیں کہ کس نے کس حد تک دیانتداری سے کام لیا ہے - اور کس نے عجیب وطیرہ اختیار کیا ہے -

ربنا نعوذ بک من شرور انفسنا

حوالہ جات

- ۱- ماهنامہ "میثاق" ، اکتوبر ۱۹۶۲ء ص ۳۳
- ۲- ایضاً، ستمبر ۱۹۶۲ء، ص ۲۰
- ۳- "احیاء علوم الدین" ، جلد ۲ ، مطبوعہ مصطفیٰ البابی (۱۹۳۹ء) ، ص ۵۳
- ۴- ایضاً
- ۵- ایضاً، کتاب آداب المعاشرة
- ۶- ماهنامہ "میثاق" ، لاہور، اکتوبر ۱۹۶۲ء ص ۳۵ - ۳۶
- ۷- "احیاء علوم الدین" ، جلد ۲ ، ص ۴۵ (باب آفات النکاح)

- ٨- ايضاً
- ٩- ايضاً
- ١٠- ايضاً
- ١١- ايضاً ص ٤٢
- ١٢- ماهنامه "ميشاق" أكتوبر ١٩٦٢ء ص ٢٧
- ١٣- مختصر الفتاوى المصرية ، مطبعة السنة المحمدية ، مصر ، ص ٤٣١
- ١٤- "فتح القدير" جلد ٢ ، مطبوعة نواكشوط ، ص ١٠٦
- ١٥- شامي ، "رد المحتاد" ، جلد ٢ ، ص ٣٨٩ ، مطلب في حكم العزل
- ١٦- ايضاً
- ١٧- ايضاً
- ١٨- "ميشاق" ، آگسٽ ١٩٦٢ء ، ص ٤٢
- ١٩- ايضاً ، ستمبر ١٩٦٢ء ، ص ٤٢
- ٢٠- "رد المحتاد" ، جلد ٥ ، ص ٣١٢
- ٢١- "فتح القدير" ، جلد ٢ ، ص ٢٧
- ٢٢- "فتاوى عالى الگيرى" ، مطبع احمدى ، جلد ١ ، ص ١٢١
- ٢٣- "فتاوى رشيدية" (كامل ، مبوب) ، مطبوعة محمد سعيد ، ص ٣٥
- ٢٤- "ميشاق" ، لاھور ، أكتوبر ١٩٦٢ء ، ص ٣٩
- ٢٥- ايضاً ص ٤٠
- ٢٦- ايضاً ص ٤٣
- ٢٧- ايضاً
- ٢٨- "نيل الاوطار" ، جلد ٦ ، مطبوعة مصطفى البابى ، ١٩٦١ء ، ص ٢١٠
- ٢٩- ايضاً
- ٣٠- ايضاً
- ٣١- ايضاً
- ٣٢- "فتح القدير" ، جلد ٢ ، ص ١٠٦